

බ්‍රිටානිකා විශ්වකෝෂය මුද්‍රණ කටයුතු නවතා ඩිජිටල් මාධ්‍යයට පිවිසෙයි

විකාගේ හුවරද්‍ය (ඒ.එන්.පී)

ලෝක ප්‍රකට බ්‍රිටානිකා ශබ්දකෝෂය වසර 244කට පසුව මුද්‍රණ කටයුතු අත්හිටුවා සම්පූර්ණයෙන්ම ඩිජිටල් තාක්ෂණයෙන් එළිදැක්වීමට සූදානම්ව සිටින බව විදෙස් වාර්තා සඳහන් කරයි.

මුද්‍රණ කටයුතු නවතා දමා නව තාක්ෂණය හා මුසු වීමට අප අදහස් කළේ මීට මාස කිහිපයකට පෙර සිට යැයි බ්‍රිටානිකා විශ්වකෝෂයේ සභාපති ජෝර්ජ් කෘස් පැවසීය.

1990 වසරේදී වෙළුම් 32කින් යුත් බ්‍රිටානිකා විශ්වකෝෂයේ කට්ටල 120,000ක් ඇමෙරිකාවේදී අලෙවි වී ඇති අතර අන්තර්ජාලය පැමිණීමත් සමඟ එම අලෙවිය සිඳුයෙන් පහළ ගියේය. ඒ අන්තර්ජාලයට එක්වූ විකිපීඩියා මාර්ගගත විශ්වකෝෂයේ පැමිණීමත් සමඟය.

බ්‍රිටානිකා විශ්වකෝෂය අන්තර්ජාලයට මුලින්ම එක් කරනු ලැබුයේ 1994 වසරේදී වන අතර එය අධ්‍යාපන කටයුතුවල යෙදෙන්නන් අතර දැනුම් ලබා ගැනීමේ මාධ්‍යයක් ලෙස බෙහෙවින් ජනප්‍රිය විය.

මෙම නව පියවරත් සමඟ ලෝකය පුරා විසිරී සිටින මිලියන ගණනක් වන ජනතාව තම විශ්වකෝෂය වෙත ආකර්ශනය කර ගත හැකි බව එහි සභාපතිවරයා සඳහන් කළේය.